

प्रति,
मा. केंद्रीय सूचना प्रसारणमंत्री,
भारत सरकार, नई देहली ।

विषय : अश्लीलता फैलाकर भारतीय संस्कृति को कलंकित करनेवाली
हिन्दी दूरदर्शन वाहिनी 'कलर्स टीवी' के 'बिग बॉस १३' कार्यक्रम पर प्रतिबंध लगाने के संबंध में ...

महोदय,

'कलर्स टीवी' (ColoursTV) नामक हिन्दी दूरदर्शन वाहिनी पर दिखाया जानेवाला 'बिग बॉस' (Bigg Boss) कार्यक्रम सदैव विवादग्रस्त रहता है। अब 'बिग बॉस १३' में यह कार्यक्रम प्राइम टाइम में, अर्थात् मुख्य समय में यह कार्यक्रम प्रसारित होनेवाला है। इस कार्यक्रम में अनेक दृश्य और प्रसंग इस प्रकार प्रस्तुत किए गए हैं कि उनसे हमारी महान भारतीय संस्कृति पर, नैतिक मूल्यों पर आघात हुआ है। इससे विश्व की सर्वश्रेष्ठ भारतीय संस्कृति नष्ट होने का भय उत्पन्न हुआ है। इतना ही नहीं, संभवतः ऐसा षड्यंत्र ही रचा गया है।

* इस संबंध में हम आपका ध्यान निम्नांकित बातों की ओर आकर्षित करना चाहते हैं ...

१. 'बिग बॉस १३' में BFF, अर्थात् 'बेड फ्रेंड्स फॉरवर' यह अत्यंत निंदनीय और असभ्य संकल्पना आचरण में लाई गई है। इसके अनुसार प्रतियोगियों को अपनी-अपनी (स्त्री-पुरुष की) जोड़ियां चुनने के लिए कहा गया है। पूरे सीजन में इन जोड़ियों को एक ही पलंग (बेड) पर सोना है। इसमें कुछ महिला प्रतियोगियों ने पुरुष प्रतियोगियों को अपना जोडीदार चुना है। इसलिए, एक महिला और एक पुरुष एक साथ एक पलंग पर, एक ही चादर में सोनेवाले हैं, जो अत्यंत निंदनीय है।

२. दिनभर की भोजन सामग्री इकट्ठा करने के लिए कोई फल अथवा सब्जी हाथ से न उठाकर महिला और पुरुष को मिलकर अपने मुख से उठाना, दूसरा अनिवार्य नियम है। ऐसा करते समय उनके ओठ एक-दूसरे से लगेंगे, जिससे उनका चुंबन हो, ऐसा दृश्य दिखाया जा रहा है।

३. एक ही पलंग पर सोते समय जब सब्जी मुख से उठाया जाता है, तब महिला-पुरुष प्रतियोगी एक-दूसरे से शारीरिक निकटता साधते हुए दिखाई देते हैं। महिला-पुरुष अश्लील क्रिया करते हुए दिखाई देते हैं। छोटे और तंग कपड़े पहने हुए दिखाई देते हैं।

४. एक कश्मीरी मुसलमान लडके के साथ एक हिन्दू ब्राह्मण लडकी को सोते हुए दिखाया गया है, जो अत्यंत धक्कादायक है। इसके माध्यम से मुसलमान लडका और हिन्दू लडकी के झूठे प्रेमजाल, अर्थात् 'लव जिहाद' को बढ़ावा दिया जा रहा है।

५. 'बिग बॉस १३' के माध्यम से अश्लीलता फैलाई जा रही है; इसलिए 'कॉन्फरडेशन ऑफ ऑल इंडिया ट्रेडर्स' ने इसपर प्रतिबंध लगाने की मांग की है। अखिल भारतीय आखाडा परिषद के राष्ट्रीय अध्यक्ष महंत नरेंद्रगिरी महाराज ने कहा है कि इस कार्यक्रम का संत समाज विरोध करता है। अनेक हिन्दुत्वनिष्ठ संगठनों के साथ-साथ जनप्रतिनिधियों ने भी इस कार्यक्रम पर प्रतिबंध लगाने की मांग की है।

६. इस प्रकार भारतीय संस्कृति पर आघात करनेवाले कार्यक्रम उदा. गुरु-शिष्य लैंगिक संबंध, हिन्दुओं की धार्मिक प्रथाओं का विकृतिकरण, हिन्दू समाज को बदनाम करना आदि 'नेटफ्लिक्स' (Netflix) एमेज़ॉन प्राइम Amazon Prime वेब सिरीज पर दिखाए जा रहे हैं। ऐसे कार्यक्रम अब दूरदर्शनवाहिनियों पर भी दिखाए जा रहे हैं। प्रसिद्ध सिनेअभिनेता सलमान खान ने इस कार्यक्रम का सूत्रसंचालन कर एक प्रकार से अनैतिकता को ही बढ़ावा दिया है।

'बिग बॉस १३' का यह कार्यक्रम ऐसा है कि भारतीय परिवार के सब सदस्य एक साथ बैठकर इसे कभी नहीं देख सकते। पूरे विश्व में अश्लीलता तेजी से फैलाई जा रही है। ऐसे में विश्व नैतिक मूल्यों की दृष्टि से भारत की ओर देख रहा है। क्योंकि, भारत में ही आजतक संस्कृति, नैतिकता, शीलता, शालीनता की रक्षा हो रही है। स्त्रियों की ओर देखने का

भारतीय दृष्टिकोण विश्व के किसी भी देश और धर्म में नहीं है। भारत में स्त्रियों को देवी के रूप में पूजा जाता है तथा 'अपनी पत्नी के अतिरिक्त अन्य महिलाओं को मातासमान' मानने की उच्च शिक्षा भारत ने ही विश्व को दी है। परंतु, आज 'माता के अतिरिक्त सब स्त्रियां उपभोग्य' हैं, यह पाश्चात्य विचार और संस्कृति ऐसे कार्यक्रमों के माध्यम से फैलाई जा रही है, जो भारत को विनाश की ओर ले जा रहा है। भारत में प्रतिदिन महिलाओं पर अत्याचार की घटनाएं बढ़ रही हैं। बलात्कार की संख्या बढ़ रही है। ऐसे समय इस विषय में प्रबोधन करनेवाले कार्यक्रम न कर, इसमें वृद्धि हो; भोगवादी समाज निर्माण हो; नैतिकता, संस्कार समाप्त हो, व्यभिचार और स्वैराचार बढ़े, इसके लिए ऐसे कार्यक्रम दिखाए जा रहे हैं। इसके माध्यम से 'बिग बॉस १३' के निर्माता नई पीढ़ी पर कौन-सा संस्कार करना चाहते हैं? अश्लीलता फैलानेवाले इस कार्यक्रम की समाज के अनेक वर्गों ने तीखी आलोचना की है। अगणित प्रेक्षकों ने सोशल मीडिया पर #BoycottBigBoss इस हैशटैग पर विरोध जताया है।

* हमारी मांगें निम्नांकित हैं...

१. केंद्रीय प्रसारण मंत्रालय 'बिग बॉस १३' के प्रसारण पर तुरंत प्रतिबंध लगाए।
२. भारतीय संस्कृति पर आघात करनेवाले कार्यक्रम दूरदर्शन वाहिनियों से प्रसारित न किए जाएं, इसके लिए ऐसे कार्यक्रम प्रमाणन बोर्ड की अनुमति के बिना (सेन्सॉर के बिना) न दिखाए जाएं। इसी प्रकार, सेन्सर करते समय उसमें का पूरा आपत्तिजनक अंश निकाल दिया जाए।
३. इस विषय में केंद्र शासन कठोर नियमावली बनाकर उसका कठोरता से क्रियान्वयन करे।
४. 'बिग बॉस १३' के निर्माता, निर्देशक, प्रचारक, आयोजक, कलाकार, सूत्रसंचालक आदि के विरुद्ध आपराधिक अभियोग पंजीकृत कर वैधानिक कार्यवाही करें। इसी प्रकार, आयोजकों से बड़ा आर्थिक दंड वसूला जाए।
५. 'नेटफ्लिक्स' (Netflix) ऐमेज़ॉन प्राइम Amazon Prime वेब सिरीज पर बहुत आपत्तिजनक कार्यक्रम होते हैं। तो क्या इस कार्यक्रम के आयोजन में विदेशी षड्यंत्र भी है, इस कार्यक्रम के लिए पैसा कौन देता है आदि की गहन जांच हो। इस जांच में जो दोषी पाए जाएं, उनके विरुद्ध कार्यवाही की जाए।

आपका विनम्र,

संपर्क :

प्रतिलिपि :

१. मा. मुख्यमंत्री, (संबंधित राज्य का नाम लिखें)
२. मा. मुख्य सचिव, (संबंधित राज्य का नाम लिखें)